

ŞAHDƏNİZ 2 LAHIYƏSİ

"Bu gün 17.12.2013 müasir Azərbaycanın tarixində tarixi gündür". Azərbaycan Prezidenti İlham Əliyev çərşənbə axşamı Bakıda "Şahdəniz" qaz-kondensat yatağının işlənməsinin ikinci mərhələsi üzrə yekun investisiya qərarının imzalanması mərasimində deyib. Dövlət başçısının sözlərinə görə, "Şahdəniz 2" enerji layihəsi üzrə yekun investisiya qərarının qəbul edilməsi Azərbaycanın uzunmüddətli uğurlu iqtisadi inkişafını təmin edəcək. Azərbaycan Prezidenti bildirib: "Şahdəniz 2" layihəsi dünyada ən iri enerji layihəsidir.

Bu, enerji təhlükəsizliyi, enerji şaxələndirilməsi, bu tarixi layihəyə cəlb olunmuş ölkələr və şirkətlər arasında geniş beynəlxalq əməkdaşlıq layihəsidir". Dövlət başçısı 19 il əvvəl - Azərbaycanın enerji strategiyasının həyata keçirilməyə başladığı 1994-cü ildə baş verən hadisələri xatırlayıb. Azərbaycan Prezidentinin sözlərinə görə, ümummilli lider Heydər Əliyevin müdrikliyi, uzaqgörənliyi sayəsində müstəqilliyin əldə edilməsindən cəmi üç il, Azərbaycanda vətəndaş müharibəsinin başa çatmasından bir il və Ermənistanla atəşkəs rejimi haqqında razılığın əldə olunmasından dörd ay sonra Azərbaycan əcnəbi tərəfdaşlarla birgə "Əsrin müqaviləsi"ni imzaladı. Bu müqavilə ilk dəfə olaraq Xəzər regionunu xarici investisiyalar üçün açdı və Azərbaycanın uğurlu iqtisadi inkişafını təmin etdi. Prezident İlham Əliyev bildirib ki, bu, 20-ci əsrin müqaviləsi idi. Dövlət başçısının sözlərinə görə, "Şahdəniz" layihəsi,



çox güman ki, 21-ci əsrin layihəsi adlandırılacaq: "Lakin bugünkü mərasimə qədər müstəqil Azərbaycanın inkişafı tarixində bir neçə vacib mərhələ olub. 1996-cı ildə "Şahdəniz" qaz-kondensat yatağının işlənməsi layihəsi üzrə müqavilə imzalandı. Daha sonra, 1999-cu ildə Qara dənizlə Xəzər dənizini birləşdirən və Bakıdan Gürcüstanın Qara dəniz sahillərində uzanan ilk boru kəməri inşa edildi". Dövlət başçısı qeyd edib ki, daha sonra - 2006-cı ilin mayında Bakı-Tbilisi-Ceyhan boru kəməri istismara verildi: "Bu kəmərlər ilk dəfə olaraq Xəzər regionunu beynəlxalq bazarlarla, o cümlədən Aralıq dənizi bazarları ilə birləşdirdi. 2007-ci ildə Azərbaycan, Gürcüstan və Türkiyəni birləşdirən və "Şahdəniz 2" layihəsinin bir hissəsi olan Cənubi Qafqaz qaz kəməri tikildi". Prezident İlham Əliyevin sözlərinə görə, 2011-ci ildə Azərbaycan və Avropa İttifaqı strateji enerji əməkdaşlığına dair memorandum imzaladı ki, bu sənəd Azərbaycanın enerji strategiyasının inkişafına kömək etdi, enerjinin şaxələndirilməsini və Avropaya qaz ixracını təmin etdi: "2012-ci ildə biz Türkiyə ilə Trans Anadolu qaz kəməri - TANAP üzrə tarixi saziş imzaladıq. Bu il, 2013-cü ildə Trans Adriatik boru kəməri (TAR) əsas ixrac marşrutu kimi seçildi və indi biz "Şahdəniz 2" üzrə yekun investisiya qərarını imzalayırıq". Bunuda qeyd etmək lazımdır ki, Azərbaycan Respublikasının Prezidenti İlham Əliyev, xanımı Mehriban Əliyeva və Heydər Əliyev Fondunun vitse-prezidenti Leyla Əliyeva mərasimdə iştirak etmişlər.



AZƏRBAYCAN RESPUBLİKASININ DÖVLƏT RƏMZLƏRİ

DÖVLƏT BAYRAĞI

Azərbaycanda üçrəngli dövlət bayrağı ilk dəfə 1918-ci il noyabr ayının 9-da Azərbaycan Xalq Cümhuriyyəti hökumətinin qərarı ilə qəbul edilmişdir. 1920-ci il aprelin 28-də Xalq Cümhuriyyəti süqut etdikdən və Sovet hakimiyyəti qurulduqdan sonra Azərbaycanda bu bayraq qadağan edilmiş və sovet bayrağı ilə əvəz olunmuşdur.

Sonralar Azərbaycan SSR Ali Soveti qarşısında üçrəngli bayrağın Azərbaycanın rəsmi dövlət rəmzi kimi tanınması haqqında vəsətət qaldırılmışdır. 1991-ci il fevral ayının 5-də Azərbaycan Respublikası Ali Soveti Azərbaycan Respublikasının dövlət suverenliyinin rəmzlərindən biri olan üçrəngli bayrağın Azərbaycanın dövlət bayrağı kimi qəbul edilməsi haqqında qərar vermişdir. Azərbaycan Respublikasının dövlət bayrağı bərabər enli üç üfqi zolaqdan ibarətdir. Yuxarı zolaq mavi, orta zolaq qırmızı, aşağı zolaq yaşıl rəngdədir. Mavi rəng - Azərbaycan xalqının türk mənşəli olmasını, qırmızı rəng - müasir cəmiyyət qurmaq, demokratiyanı inkişaf etdirmək istəyini, yaşıl rəng - islam sivilizasiyasına mənsubluğunu ifadə edir. Qırmızı zolağın ortasında bayrağın hər iki üzündə ağ rəngli aypara ilə səkkizguşəli ulduz təsvir edilmişdir. Bayrağın eninin uzunluğuna nisbəti 1:2-dir.



DÖVLƏT GERBİ

Azərbaycanın dövlət gerbi haqqında Azərbaycan Xalq Cümhuriyyəti hökuməti 1920-ci il yanvarın 30-da müsabiqə elan etmiş və müsabiqədən keçəcək gerb nümunəsinin həmin ilin mayın 28-də qəbul ediləcəyi haqqında qərar çıxarmışdır. Lakin 1920-ci il aprel ayının 28-də Azərbaycan Xalq Cümhuriyyətinin süqut etməsi nəticəsində həmin gerb qəbul edilməmişdir. Sonralar - 1990-cı ildə Azərbaycan SSR Ali Soveti qarşısında Azərbaycanın Dövlət gerbinin hazırlanması üçün yeni müsabiqənin elan olunması haqqında vəsətət qaldırılmışdır. Müsabiqə 1991-ci il fevralın 5-də Azərbaycan Respublikası Ali Sovetinin qərarı ilə elan olunmuşdur. 1991-1992-ci illərdə müsabiqəyə Dövlət gerbinin onlarla layihəsi təqdim olunmuşdur. Müzakirələr zamanı 1919-1920-ci illərdə hazırlanmış layihələrdən birinin qəbul edilməsi ilə bağlı təkliflər də səslənmişdir.

Azərbaycan Respublikasının Ali Soveti 1993-cü il yanvarın 19-da qəbul etdiyi Konstitusiyaya Qanunu ilə 1919-1920-ci illərdə hazırlanmış Dövlət gerbi layihələrindən birini müəyyən dəyişikliklərlə Azərbaycan Respublikasının Dövlət gerbi kimi təsdiq etmişdir. Dövlət gerbi haqqında Əsasnamə və ona əlavə edilmiş təsvir 1993-cü il aprelin 5-də təsdiq edilmişdir.

Azərbaycan Respublikasının Dövlət Gerbi Azərbaycan dövlətinin müstəqilliyinin rəmzidir. Dövlət gerbi palıd budaqlarından və sünbüllərdən ibarət qövsün üzərində yerləşən Şərq qalxanının təsvirindən ibarətdir. Qalxanın üstündə Azərbaycan Respublikasının Dövlət bayrağının rəngləri fonunda səkkizguşəli ulduz, ulduzun mərkəzində isə alov təsviri vardır.

Gerbin rəngli təsvirindən ulduz ağ, alov qırmızı, palıd budaqları yaşıl, sünbüllər sarı, qalxanın və ulduzun sağaşaqları habelə qalxanın düymələri və palıd qozaları qızılı rəngdədir.

DÖVLƏT HİMNİ

1920-ci il yanvarın 30-da Azərbaycan Xalq Cümhuriyyətinin Nazirlər Şurası Cümhuriyyətin Milli Himninin hazırlanması haqqında qərar qəbul etdi və bu məqsədlə Xalq Maarif Nazirliyi tərəfindən müsabiqə elan edildi. Lakin 1920-ci il aprelin 28-də Xalq Cümhuriyyətinin süqutu Azərbaycanın Milli Himnini qəbul etməyə imkan vermədi. Azərbaycan Respublikasının ilk Dövlət Himni 1945-ci ildə Azərbaycan SSR Sovet İttifaqının tərkibində olarkən qəbul edilmişdir (sözləri S.Vurğun və S.Rüstəmin, musiqisi Ü.Hacıbəyovun) 1992-ci il mayın 27-də parlament "Azərbaycan Respublikasının Dövlət Himni haqqında" Qanun qəbul etdi. Qanuna əsasən, 1919-cu ildə böyük bəstəkar Üzeyir Hacıbəyov və şair Əhməd Cavad tərəfindən tərtib edilmiş tənənəli "Azərbaycan marşı" Azərbaycanın Dövlət Himni kimi təsdiq edildi.

Musiqisi: **Üzeyir Hacıbəyovun,**
Sözləri: **Əhməd Cavadındır.**

Azərbaycan! Azərbaycan!
Ey qəhrəman övladın şanlı Vətəni!
Səndən ötrü can verməyə cümlə hazırız!
Səndən ötrü qan tökməyə cümlə qadırız!
Üçrəngli bayrağınla məsud yaşa!
Minlərlə can qurban oldu,
Sinəm hər bəbə meydan oldu!
Hüququndan keçən əsgər!
Hər bir qəhrəman oldu!
Sən olasan güllüstan,
Sənə hər an can qurban!
Sənə min bir məhəbbət
Sinəmdə tutmuş məkan!
Namusunu hifz etməyə,
Bayrağını yüksəltməyə,
Cümlə - gənclər müştəqdir!
Şanlı Vətən! Şanlı Vətən!
Azərbaycan! Azərbaycan!

Ziyalılıq kütləvi ola bilməz. Alim, şair, bəstəkar, rəssam, yazıçı artıq bunlar fikri istedadla malik olan nadir adamlardır

Heydər Əlirza oğlu Əliyev



Zərifə Əziz qızı Əliyeva
Azərbaycan SSR-nin əməkdar elm xadimi, tibb elmləri doktoru, Azərbaycan Milli Elmlər Akademiyasının akademiki



Heydər Əlirza oğlu Əliyev
Azərbaycanın görkəmli siyasi və dövlət xadimi, Azərbaycan Respublikasının üçüncü Prezidenti "Ulu öndər" və "Azərbaycan xalqının ümummilli lideri" titullarının rəsmi daşıyıcısı.

Dövlət başçısı Bakı Dövlət Universitetinin 90 illik yubileyi ilə bağlı keçirilən təntənəli mərasimdəki çıxışında bununla bağlı demişdir: "Azərbaycan iqtisadi cəhətdən artıq oturmuş dövlət kimi tanınır. Mən hesab edirəm ki, biz artıq iqtisadi sahədə keçid dövrünü başa vurmuşuq. Nəzərə alsaq ki, dünyanın aparıcı maliyyə qurumları Azərbaycanda aparılan islahatları çox yüksək qiymətləndirir. Müxtəlif hesablamalara görə, Azərbaycan postsovet məkanında iqtisadi islahatlar və iqtisadi inkişaf baxımından birinci yerdədir. Mən hesab edirəm ki, artıq bu sahədə keçid dövrü başa çatıbdir.

Dünya İqtisadi Forumu - dünyanın ən mötəbər qurumlarından biri olan bu təşkilat rəqabət qabiliyyətliliyinə görə Azərbaycanı dünya miqyasında 51-ci yerdə görür və bütün MDB məkanında biz bu sahədə birinci yerdəyik. Dünya Bankının hesablamalarına görə, Azərbaycanı bir nömrəli islahatçı ölkə kimi tanıdı. Bu, bir daha onu göstərir ki, bizim uğurlarımızın əsas səbəbi ölkədə aparılan siyasi və iqtisadi islahatlardır".

Şübhəsiz, dövlət başçısının iqtisadi sahədə keçid dövrünün yekunlaşması ilə bağlı bəyanatı ölkənin son 15 ildə keçdiyi sürətli inkişafın və davamlı islahatların məntiqi yekunu sayıla bilər. Dövlət başçısı cənab İlham Əliyevin son 15 ildə uğurla davam etdirdiyi sosial-iqtisadi islahatların praktik nəticələri Azərbaycan üçün hələ ötən əsrin 90-cı illərinin əvvəlindən başlanmış müəkkəb ictimai-iqtisadi formasiya dəyişikliyi mərhələsinin artıq geridə qaldığını deməyə ciddi əsaslar verir. Söhbət iqtisadi sahədə keçid dövrü üçün zəruri qanunverici, institusional, maddi-texniki bazanın formalaşdırılması prosesinin yekunlaşmasından gedir. Son 20 ildə iqtisadiyyatın inkişafı üçün yeni qanunlar qəbul olunmuş, özəlləşdirilmə prosesi, vergi, torpaq, gömrük islahatı əsasən başa çatmış, infrastrukturun yeniləşdirilməsi keyfiyyətə yeni mərhələyə adlanmış, güclü yanacaq-energetika və neft sənayesi formalaşmış, sahibkarlığın milli inkişafda rolu artmış, sosial problemlərin böyük qismi həllini tapmış, respublikamızın dünya iqtisadi-təsərrüfat sistemində inteqrasiyası təmin olunmuş, Azərbaycan özü və bölgə dövlətləri üçün etibarlı enerji təhlükəsizliyi sistemi yaratmışdır.

Azərbaycan inkişaf etmiş dövlətlər sırasında



Sovet dövründən qalmış idarəetmə sistemi tamamilə yenilənmiş, müasir dövrün tələbi ilə səsleşən yeni dövlət qurumları yaradılmış, bir sözlə, struktur islahatları uğurla yekunlaşmışdır. Bu gün milli iqtisadi inkişaf modeli ilə tanınan Azərbaycan sovet dövründən qalmış köhnə infrastrukturdan tamamilə azad olaraq iqtisadi-mədəni səviyyədə modernləşir, ölkənin hər bir guşəsində müasir tələblərə cavab verən abadlıq-quruculuq işləri aparılır. Bütün bunlar isə məhz iqtisadi sahədə keçid dövrünün geridə qaldığını əminliklə söyləməyə ciddi əsaslar yaradır.

Dövlət büdcəsi isə Azərbaycanın keyfiyyətə yeni mərhələdə davamlı inkişafı üçün yaxşı imkanlar açır. Büdcə layihəsi hazırlanarkən dövlətin inkişafı üçün elmi əsaslar üzərində müəyyən edilmiş strateji xəttə uyğun olaraq dövlət büdcəsinin sosial və investisiyayönümlü yünün təmin edilməsinə, əhalinin aztəminatlı təbəqəsinin sosial təminatının gücləndirilməsinə, ölkənin müdafiə potensialının, iqtisadi, enerji, ərzaq təhlükəsizliyinin möhkəmləndirilməsinə, sahibkarlığın

inkişafına dəstək verilməsinə, qəbul olunmuş məqsədlə dövlət proqramlarının maliyyələşdirilməsinə xüsusi diqqət yetirilmişdir.

Ötən dövrünün yekunları deməyə əsas verir ki, hökumət ötən illərdən başlanmış davamlı iqtisadi yüksəliş və tərəqqi kursuna əsaslanaraq makroiqtisadi sabitliyini qoruyub saxlamış, son dərəcə çətin bir şəraitdə nəzərəcarpacaq irəliləyişlərə nail olmuşdur. Ən əsası, ictimai-iqtisadi formasiya dəyişikliyi fonunda hələ ötən əsrin 90-cı illərinin əvvəlindən planlı iqtisadiyyatdan liberal bazar münasibətlərinə keçid yönündə həyata keçirilən kompleks tədbirlər sistemi uğurla yekunlaşmışdır. Başqa sözlə, respublikamız bazar iqtisadiyyatı üçün xarakterik olan bütün islahatları uğurla yekunlaşdıraraq keyfiyyətə yeni mərhələyə - modernləşmə fazasına qədəm qoyur. Bu mərhələnin əsas vəzifəsi isə iqtisadiyyatın ənənəvi sahələrinin yeni dövrün tələblərinə uyğun, ən müasir texnologiyalar hesabına yüksəlişini təmin etmək, Azərbaycanı inkişaf etmiş dövlətlər sırasına çıxarmaqdır.

Mənalı ömür yaşamaq hər insanın taleyinə yazılmışdır. Elə insanlar var ki, onların ömür yolu gələcək nəsillərin həyatına işıq saçır, xalqa tükənməz bir xəzinə bəxş edir.

Bu dünyaya insanlara nur paylamaq, xeyirxahlıq etmək üçün gəlmiş Zərifə xanım Əliyeva da belə seçilmiş insanlardan olmuşdur. O, günəş qədər parlaq ürək sahibi, yüksək mənəviyyət, daxili zənginlik simvolu idi. Qəlbinə şam kimi əridib ondan xeyirxahlıq, işıq umanların yoluna nur çiləmək üçün yaradılmışdı Zərifə xanım Əliyeva.

Azərbaycan Respublikasının Əməkdar Elm Xadimi, tibb elmləri doktoru, Azərbaycan Elmlər Akademiyasının akademiki Zərifə Əziz qızı Əliyeva 1923-cü il aprelin 28-də Şərur rayonunun Şahtaxtı kəndində anadan olmuşdur.

Zərifə xanım Əliyevanın fəxri adları, elmi titulları, mükafatları olduqca çoxdur. Bu adların hər biri qürur, iftixar mənbəyidir. Lakin bu adlar sırasında ən şərəfliyi Ana adıdır. Qeyri-adi bir ana olan Zərifə xanımın övladlarına münasibəti də xüsusi idi. O, nə edirdisə böyük sevgi ilə edirdi. Onun sevgisinin gücü öz ailəsinin hüduclarında daha çox duyulurdu.

1985-ci il aprel ayının 15-də Moskva şəhərində vəfat edən Zərifə xanım Əliyevanın cənazəsi 1994-cü ildə Moskvanın Novo-Deviçye qəbiristanlığından Bakıya gətirilərək, Fəxri xiyabanda - atasının məzarə yanında dəfn olunmuşdur. Bütün ömrünü insanlara xidmət işinə sərf etmiş bir insanın bu gün aramızda olmamasına inanmaq çox çətinindir. Fəqət, görkəmli alimin, xeyirxah insanın, qayğıkeş ananın adının qədirlən xalqımızın yaddaşında əbədi həkk olunması bu gün hər bir azərbaycanlı üçün təsəlliverici məqamdır.

Azərbaycan xalqının şanlı oğlu, qüdrətli dövlət xadimi, dahi siyasətçi Heydər Əliyevin 2016-cı il mayın 10-da anadan olmasının 94-cü ildönümü tamam olur.

Heydər Əliyev 1987-ci ilin oktyabrında Sovet İttifaqı Kommunist Partiyası Mərkəzi Komitəsi Siyasi Bürosunun və Şəx-sən Baş katib Mixail Qorbaçovun yeritdiyi siyasi xəttə etiraz əlaməti olaraq, tutduğu vəzifələrdən istefa vermişdir.

1990-cı ilin iyulunda Azərbaycana qayıdan Heydər Əliyev ilk əvvəl Bakıda, sonra isə Naxçıvanda yaşamış, həmin ildə də Azərbaycan Ali Sovetinə deputat seçilmişdir. O, 1991 - 1993-cü illərdə Naxçıvan Muxtar Respublikası Ali Məclisinin sədri, Azərbaycan Respublikası Ali Soveti sədrinin müavini olmuşdur. Heydər Əliyev 1992-ci ildə Yeni Azərbaycan Partiyasının Naxçıvan şəhərində keçirilmiş təsis qurultayında partiyanın sədri seçilmişdir. 1993-cü ilin may-iyununda ölkədə siyasi böhranın son dərəcə kəskinləşməsi ilə əlaqədar o zamanlı rəhbərlik Heydər Əliyevi Bakıya dəvət etmişdir. Heydər Əliyev 1993-cü il 15 iyunda Azərbaycan Ali Sovetinin sədri seçilmiş, iyulun 24-də isə Milli Məclisin qərarı ilə Azərbaycan Respublikası Prezidentinin səlahiyyətlərini icra etməyə başlamışdır.

Heydər Əliyev bütün həyatını xalqa sədaqətə xidmətə həsr etmiş, öz fəaliyyətində həmişə xalqa arxalanmış, ən çətin anlarda ona müraciət etmişdir. Azərbaycan xalqı heç vaxt ondan dəstəyini əsirgəməmişdir. Azərbaycan xalqının ümummilli lideri, müdrik rəhbər və dahi şəxsiyyət Heydər Əlirza oğlu Əliyevin əziz xatirəsi Azərbaycan xalqının qəlbində əbədi yaşayacaqdır.

Azərbaycanda həyatın bütün sahələri üzrə inkişaf hiss olunur

1993-cü ilin iyununda ümummilli lider Heydər Əliyevin xalqın təkidli tələbləri ilə hakimiyyətə qayıdışından sonra Azərbaycanda hüquqi-demokratik dövlət quruculuğu ilə paralel olaraq müstəqil iqtisadi sistemin yaradılması və daha da inkişaf etdirilməsi istiqamətində düşünülmüş və uzaq hədəflərə istiqamət götürmüş geniş islahatlar kursu həyata keçirilməyə başlandı.

Aparılan uğurlu iqtisadi islahatlar sayəsində iqtisadiyyatın müasir dövrün tələblərinə uyğun, bazar münasibətləri əsasında yenidən qurulması, sahibkarlığın inkişaf etdirilməsi, yeni infrastrukturların, maliyyə və vergi sisteminin formalaşdırılması, tarixdə ən mürəkkəb proses kimi xarakterizə olunan torpaq və aqrar islahatların aparılması, regionların ahəngdar inkişafı, yoxsulluğun aradan qaldırılması, insanlara öz potensialından sərbəst istifadə etmək və sahibkarlığa dəstək verməklə iqtisadiyyatın liberallaşmasının bərqərar olması üçün münbit zəmin hazırlanmış, müstəqil dövlətimizin təhlükəsizliyinin, eləcə də onun ən vacib elementlərindən olan iqtisadi təhlükəsizliyinin təmin olunmasında mühüm rol oynamışdır.

Azərbaycanın sürətli sosial-iqtisadi inkişafı və regionda real güc mərkəzinə çevrilməsi ulu öndər Heydər Əliyevin rəhbərliyi ilə həyata keçirilmiş iqtisadi islahatlar və bu gün də həmin siyasi və iqtisadi islahatlar kursunun Azərbaycan Prezidenti cənab İlham Əliyev tərəfindən uğurla davam etdirilməsi sayəsində mümkün olmuşdur. Ümummilli liderin, "İqtisadiyyatı qüdrətli olan dövlət hər şeyə qadirdir" fikri bir daha təsdiq edir ki, Heydər Əliyev milli iqtisadiyyatımızın inkişafına dövlət quruculuğunun çox mühüm tərkib hissəsi kimi hər zaman böyük önəm vermişdir.

Zərgər dəqiqliyi ilə ölçülüb-biçilmiş iqtisadi strategiyanın bu gün ölkə Prezidenti cənab İlham Əliyev tərəfindən uğurla davam və inkişaf etdirilməsi Azərbaycanın daha yüksək zirvələrə doğru inamla irəliləməsi üçün zəmin yaratmışdır. İqtisadi potensialın ildən-ildə güclənməsi, əhalinin maddi-rifah halının yaxşılaşdırılması, müxtəlif istiqamətlərdə genişmiqyaslı islahatların aparılması Azərbaycanın xoşbəxt gələcəyinə hesablanmış məqsədyönlü dövlət proqramlarının ana xəttini təşkil edir. 2003-cü ildən ötən dövr ərzində həyata keçirilmiş iqtisadi layihələr qarşısı qoyulmuş ali məqsədə real xidmətin bariz göstəricisidir.

Ötən dövr ərzində Azərbaycan iqtisadiyyatı yüksək sürətlə inkişafını davam etdirmişdir. Ümummilli lider Heydər Əliyevin müəyyənləşdirdiyi sosial-iqtisadi inkişaf strategiyasının uğurla davam etdirilməsi nəticəsində ölkəmiz son illərdə iqtisadi artım üzrə dünyada lider dövlətə çevrilmişdir. İqtisadiyyatın bütün sahələrində irimiqyaslı islahatların sistemli və düşünülmüş şəkildə davam etdirilməsi Azərbaycanı dünyanın ən islahatçı ölkəsi kimi tanıtmışdır.



Bu gün ölkəmiz regionun və dünyanın böyük iqtisadi layihələrinin təşəbbüskarına və əsas tərəfdaşına çevrilmişdir. Təbii ki, bütün bunlar Azərbaycan Prezidenti cənab İlham Əliyevin çox uğurla həyata keçirdiyi uzaqqörən siyasəti, sosial-iqtisadi inkişafın bütün sahələrini əhatə edən dövlət proqramları sayəsində mümkün olmuşdur. Ölkə Prezidentinin şəxsi təşəbbüsü və nəzarəti altında müasir dünya standartlarına cavab verən çoxsaylı sənaye, səhiyyə, təhsil müəssisələrinin, idman komplekslərinin, nəqliyyat, enerji və rabitə infrastrukturlarının, qaçqınlar üçün qəsəbələrin tikintisi, ölkəmizin abadlaşması və inkişafı ilə bağlı mühüm obyektlərin inşası, bu obyektlərin açılış mərasimlərində şəxsən iştirakı, əhalinin həyat səviyyəsi ilə tanış olmaq üçün regionlara çoxsaylı səfərləri Azərbaycanın daha yüksək inkişafı və xalqımızın xoşbəxt gələcəyi naminə gördüyü işlərdəndir.

2008-ci ildə yenidən Prezident seçkilərində xalqımızın yekdilliklə cənab İlham Əliyevi ölkə Prezidenti seçməsi Azərbaycanda həyatın bütün sahələri üzrə inkişafa növbəti təkən vermiş oldu. Prezident İlham Əliyevin çox uğurlu, bənzərsiz fəaliyyəti xalqımızın öz seçimində yeganə, düzgün yol müəyyənləşdirdiyini və seçdiyini bir daha təsdiq etdi.

Prezident İlham Əliyevin çox uğurla davam etdirdiyi və inkişaf etmiş dünya ölkələrinin islahatlar praktikasından bəhrələnməklə həyata keçirdiyi pragmatik fəaliyyəti sayəsində son illər Azərbaycan iqtisadiyyatı sürətli inkişaf etməkdədir. Statistik məlumatların təhlili onu göstərir ki, Azərbaycan Prezidenti cənab İlham Əliyevin rəhbərliyi altında iqtisadiyyatın şaxələndirilməsi və qeyri-neft sektorunun inkişafı istiqamətində əməli tədbirlər həyata keçirilmişdir. Qeyri-neft sektorunun, o cümlədən aqrar bölmənin inkişafında regionların sosial-iqtisadi inkişafına dair birinci dövlət proqramının misilsiz rolu olmuşdur. Bu proqram ölkəmizin iqtisadi inkişafında yeni mərhələnin başlanğıcını qoydu və regionların inkişafı dövlətin iqtisadi siyasətinin əsas istiqamətləri səviyyəsinə qaldırıldı.

Zərifə Əziz qızı Əliyeva



Azərbaycan Respublikasının əməkdar elm xadimi, tibb elmləri doktoru, Azərbaycan Elmlər Akademiyasının akademiki Zərifə Əziz qızı Əliyeva 28 aprel 1923-cü ildə Şərur rayonunun Şaxtaxtı kəndində anadan olmuşdur.

1942-ci ildə orta məktəbi bitirdikdən sonra o, Azərbaycan Dövlət Tibb İnstitutunun müalicə-profilaktika fakültəsinə daxil olmuş və 1947-ci ildə həmin institutu bitirmişdir.

Sonra o, Moskva şəhərində Mərkəzi həkimləri Təkmilləşdirmə İnstitutunda oftalmologiya üzrə ixtisaslaşdırma kursu keçmişdir.

1950-ci ildə Zərifə xanım Əliyeva aspiranturaya daxil olmuş və 1953-cü ildə buranı bitirmişdir.

1957-ci ilə qədər Azərbaycan Elmi-Tədqiqat Oftalmologiya İnstitutunda elmi işçi, 1960-cı ildən 1967-ci ilə qədər böyük elmi işçi, 1967-ci ildən isə Ə.Əliyev adına Azərbaycan Həkimləri Təkmilləşdirmə İnstitutunda göz xəstəlikləri kafedrasının dosenti, professor, görmə orqanının peşə patologiyası laboratoriyasının müdiri, oftalmologiya kafedrasının müdiri (1982-1985) vəzifələrində çalışmışdır.

İllər boyu apardığı müşahidələrin, klinik tədqiqatların və təcrübələrin nəticələri Zərifə xanımın dünyada ən məşhur oftalmologiya mərkəzlərinin birində H.Helmqolts adına Moskva Göz Xəstəlikləri Elmi Tədqiqat İnstitutunda müdafiə etdiyi "Azərbaycanın bir sıra kimya müəssisələri işçilərinin görmə orqanının vəziyyəti" adlı doktorluq dissertasiyasının əsasını təşkil etmişdir. 1977-ci ildə Zərifə xanım Əliyevaya tibb elmləri doktoru dərəcəsi verilmişdir.

Zərifə xanım Əliyevanın Azərbaycanda oftalmologiya elminin inkişafında müstəsna xidmətləri var. O, vaxtilə Azərbaycanda geniş yayılmış traxomaların, dünya təcrübəsində birincilər sırasında peşə, xüsusilə kimya və elektron sənayelərində peşə fəaliyyəti ilə bağlı göz xəstəliklərinin öyrənilməsi, profilaktikası və müalicəsinə, habelə oftalmologiyanın müasir problemlərinə dair bir çox sanballı tədqiqatların, o cümlədən "Terapevtik oftalmologiya", "İridodagnostikanın əsasları" kimi nadir elmi əsərlərin müəlliflərindən biri, 12 monoqrafiya, dərslik və dərs vəsaitinin, 150-yə yaxın elmi işin, 1 ixtira və 12 sərəmələşdirici təklifin müəllifidir.

Zərifə xanım Əliyeva yüksək ixtisaslı səhiyyə kadrlarının hazırlanmasına böyük əmək sərf etmişdir. O, Ümumittifaq Oftalmoloqlar Cəmiyyəti Rəyasət Heyətinin, Sovet Sülhü Müdafiə Komitəsinin, Azərbaycan Oftalmologiya Cəmiyyəti İdarə Heyətinin, "Vestnik oftalmologiyi" (Moskva) jurnalı redaksiya heyətinin üzvü idi.

1981-cı ildə oftalmologiyanın inkişafına verdiyi böyük töhfəyə - görmə orqanının peşə patologiyası sahəsində apardığı elmi tədqiqatlara görə professor Z.Ə.Əliyeva oftalmologiya aləmində ən yüksək mükafata - SSRİ Tibb Elmləri Akademiyasının akademik M.İ. Averbax adına mükafatına layiq görülmüşdür. Geyd olunmalıdır ki, professor Z.Ə.Əliyeva həmin mükafata layiq görülən ilk qadın idi.

Elmi tədqiqatların yüksək səviyyəsi, onların sosial əhəmiyyəti, ictimai fəallığı, pedaqoji istedadı, çoxillik elmi-tədqiqat işlərində böyük xidmətlərini qiymətləndirərək, 1983-cü ildə Zərifə xanım Əliyevanı Azərbaycan SSR EA-nın akademiki seçdilər.

Zərifə xanım Əliyeva göstərdiyi xidmətlərinə görə orden və medallarla təltif olunmuşdu. Azərbaycanın əməkdar elm xadimi kimi yüksək ada layiq görülmüşdür.

1985-ci il aprel ayının 15-də Moskva şəhərində vəfat edən Zərifə xanım Əliyevanın cənazəsi 1994-cü ildə Moskvanın Novo-Deviçye qəbiristanlığından Bakıya gətirilərək, Fəxri Xiyabanda, atasının qəbri yanında dəfn olunmuşdur.

İlham Heydər oğlu Əliyev 1961-ci il dekabrın 24-də Bakı şəhərində anadan olmuşdur.

1967-1977-ci illərdə Bakı şəhərində orta məktəbdə oxumuşdur.

1977-ci ildə Moskva Dövlət Beynəlxalq Əlaqələr İnstitutuna (MDBƏİ) daxil olmuşdur.

MDBƏİ-ni bitirdikdən sonra 1982-ci ildə Moskva Dövlət Beynəlxalq Əlaqələr İnstitutunun aspiranturasına daxil olmuşdur.

1985-ci ildə dissertasiya müdafiə edərək, tarix elmləri namizədi dərəcəsi almışdır.

1985-1990-cı illərdə Moskva Dövlət Beynəlxalq Əlaqələr İnstitutunda müəllim işləmişdir.

1991-1994-cü illər ərzində özəl biznes sahəsində çalışmışdır və bir sıra istehsal-kommersiya müəssisələrinə rəhbərlik etmişdir.

1994-cü ildən 2003-cü ilin avqust ayınadək Azərbaycan Respublikası Dövlət Neft Şirkətinin vitse-prezidenti, sonra isə birinci vitse-prezidenti olmuşdur. "Heydər Əliyevin neft strategiyası"nın həyata keçirilməsində fəal iştirak etmişdir.

Suveren Azərbaycanın neft siyasətinin geosiyasi aspektlərinə dair bir sıra tədqiqat işlərinin müəllifidir. Siyasi elmlər doktorudur.

İki dəfə, 1995-ci və 2000-ci illərdə Azərbaycan Respublikasının Milli Məclisinə seçilmişdir. 2003-cü ildə Azərbaycan Respublikasının Baş naziri vəzifəsinə təyin edilməsi ilə əlaqədar olaraq deputat səlahiyyətlərinə xitam vermişdir.

1997-ci ildən Azərbaycanın Milli Olimpiya Komitəsinin Prezidentidir. İdmanın və Olimpiya hərəkatının inkişafında böyük xidmətlərinə görə Beynəlxalq Olimpiya Komitəsinin ali ordeni ilə təltif edilmişdir.

1999-cu ildə hakim Yeni Azərbaycan Partiyası sədrinin müavini, 2001-ci ildə sədrin birinci müavini, 2005-ci ildə isə partiyanın sədri seçilmişdir.

2001-2003-cü illərdə Avropa Şurası Parlament Assambleyasında (AŞPA) Azərbaycan Respublikası Milli Məclisinin nümayəndə heyətinin rəhbəri olmuşdur.

2003-cü ilin yanvar ayında Avropa Şurası Parlament Assambleyası sədrinin müavini, AŞPA-nın Büro üzvü seçilmişdir.

2003-cü il avqustun 4-də Milli Məclis tərəfindən təsdiq edildikdən sonra Azərbaycan Respublikasının Baş naziri təyin edilmişdir.

2003-cü il oktyabrın 15-də Azərbaycan Respublikasının Prezidenti seçilmişdir. Prezident seçkilərində seçicilərin 76%-dən çoxu İlham Əliyevin lehinə səs vermişdir. O, 2003-cü il oktyabrın 31-də vəzifəsinin icrasına başlamışdır.

2004-cü ilin aprelində AŞPA-nın fəaliyyətində fəal iştirakına və Avropa ideallarına sədaqətinə görə AŞPA-nın fəxri üzvü diplomu və AŞPA medalı ilə təltif edilmişdir.

2008-ci il oktyabrın 15-də keçirilən seçkilərdə seçicilərin 88,73 % səsini qazanan İlham Əliyev ikinci dəfə Azərbaycan Respublikasının Prezidenti seçilmişdir. O, 2008-ci il oktyabrın 24-də vəzifəsinin icrasına başlamışdır.

Azərbaycan, rus, ingilis, fransız və türk dillərini mükəmməl bilir.

Evlidir. Üç övladı, üç nəvəsi var.

Prezident Əliyevin təltif olunduğu orden, mükafat və fəxri adlar aşağıdakıları əhatə edir: Heydər Əliyev ordeni (Azərbaycan Respublikası), Beynəlxalq münasibətlər və sülh naminə İhsan Doğramacı mükafatı (Türkiyə), Rumıniya Ulduzu Ordeni (Rumıniya), Kral Əbdüləziz Ordeni (Səudiyyə Ərəbistanı Krallığı), Şərəf Ordeni (Gürcüstan), "Şərəf Legionunun Böyük Xaçı" Ordeni (Fransa), Şeyxülislam Ordeni (Azərbaycan Respublikası), Rusiya Pravoslav Kilsəsinin



"Prepodobnyy Serqiy Radonejskiy" birinci dərəcəli Ordeni, "Böyük Kordon" Şərəf Ordeni (Beynəlxalq Hərbi-İdman Şurası), MDB ölkələrin İdman Təşkilatlarının Beynəlxalq Konfederasiyasının "Şərəf Ordeni", FİLA-nın Şərəf Zalının ən yüksək "İdman Əfsanəsi" ordeni, Polşa Respublikasının "Xidmətlərə görə" Böyük Xaç ordeni (Polşa), I dərəcəli Knyaz Yaroslav Mudrı ordeni (Ukrayna), "Mübarək əl-Kəbir" ordeni (Küveyt Dövləti), Yunanıstan parlamentinin Qızıl medalı (Yunanıstan), Avropa Ədalətli Oyunlar Hərəkatının "Şərəf" nişanı, "Üç ulduz" ordeninin "Böyük xaç kavaleri" dərəcəsi, "Sadiq Xidmət" milli ordeninin Böyük Xaç rəngi (Rumıniya), "İsmoili Somoni" ordeni (Tacikistan).

Linkoln Universitetinin Fəxri Doktoru (ABŞ), Moskva Dövlət Beynəlxalq Münasibətlər Universitetinin Fəxri Doktoru, L.N.Qumilyov – Avrasiya Milli Universitetin Professoru (Qazaxıstan), Bilkent Universitetinin Fəxri Doktoru (Türkiyə), Vergilər üzrə Milli Akademiyasının Fəxri Doktoru (Ukrayna), Ploesti Neft və Qaz Universitetinin Fəxri Doktoru (Rumıniya), Milli və Dünya İqtisadiyyatı Universitetinin Fəxri Professoru (Bolqarıstan), Kyung Hee Universitetinin Fəxri Doktoru (Cənubi Koreya), İordaniya Universitetinin Fəxri Doktoru (İordaniya), Korvinus Universitetinin ictimai elmlər üzrə Fəxri doktoru (Macarıstan), M.V.Lomonosov adına Moskva Dövlət Universitetinin Fəxri professoru (Rusiya Federasiyası), Taras Şevçenko adına Kiyev Milli Universitetinin Fəxri doktoru (Ukrayna), Məxdumqulu adına Türkmənistan Dövlət Universitetinin Fəxri professoru (Türkmənistan Respublikası), Bakı Dövlət Universitetinin Fəxri doktoru (Azərbaycan), Belarus Dövlət Universitetinin Fəxri professoru (Belarus Respublikası), Ankara Universitetinin Fəxri dokrotu (Türkiyə), Çukurova Universitetinin Fəxri Doktoru (Türkiyə).

Yüksək idarəçilik mexanizmi ölkəmizin inkişafında xüsusi rol oynayır

Tarixin gedişinə təsir göstərən böyük siyasi liderlər irəli sürdükləri mütərəqqi ideyalarla xalqı öz ətrafında birləşdirməyə, hər bir addımda ictimai inam qazanmağa çalışmış, məhz bunun da sayəsində böyük uğurlara imza atmışlar. Fəaliyyətində daim ictimai mənafeni əsas götürən, xalqın dəstəyinə arxalanan siyasi lider konkret siyasi mərhələdə xalqın sabit inkişaf yolunu düzgün müəyyənləşdirmək, milli maraqları qorumaq əzmi ilə seçilir. Siyasətdə ictimai inam qazanmaq məramını demokratik dəyərlərin ön plana çıxdığı hazırkı "sürət əsri"ndə də qətiyyətlə aktuallığını itirmir. Hakimiyyəti millətə layiqli xidmət vasitəsi sayan və bunu əməli fəaliyyəti ilə sübuta yetirən liderlər milyonlarla insanın iradəsi əsasında dövlətə rəhbərlik şansını qazanırlar.

Dövrün sərt sınaqlarından üzəg çıxan Azərbaycan xalqı da taleyini hər zaman qəlbən inandığı, etimad göstərdiyi siyasi liderlə bağlamışdır. Müstəqil Azərbaycan yeni minilliyin başlanğıcında ümummilli lider, dünya şöhrətli ictimai-siyasi xadim Heydər Əliyevin ideyalarının layiqli davamçısı - cənab İlham Əliyevin rəhbərliyi altında uğurlu gələcəyə doğru inamla irəliləyir, bu yolda qarşılaşdığı müxtəlif maneələrə, çətinliklərə mətinliklə sinə gərir. Azərbaycanda demokratiyanın təntənəsi kimi tarixləşən 2008-ci ilin 15 oktyabr seçkiləri də mahiyyət etibarilə xalqın cənab İlham Əliyevə dərin inam və etimadının əyani təsdiqinə çevrilmiş, ölkə vətəndaşları respublikada uğurla həyata keçirilən islahatlar kursunun davam etdirilməsi naminə ciddi siyasi iradə və qətiyyət nümayiş etdirmişlər.

Prezident seçkiləri bir qayda olaraq konkret zaman kəsiyində reallaşdırılan siyasətin ictimai rəy tərəfindən adekvat dəyərləndirilməsi prosesi kimi də xarakterizə edilir. Seçkilər ərəfəsində hakimiyyət xalqın və dövlətin mənafeyi naminə həyata keçirdiyi kompleks tədbirlər barədə hesabət verərək seçicilərin səsini qazanmağa çalışır. Bu mənada cənab İlham Əliyevin son seçkilərdəki möhtəşəm zəfəri ilk növbədə son 14 ildə ölkənin keçdiyi inkişaf yoluna verilən obyektiv ictimai qiymətdir. Dövlət başçısı ötən müddətdə konseptual əsasları ümummilli lider Heydər Əliyev tərəfindən müəyyənləşdirilmiş islahatları uğurla davam etdirmiş və yeni çalarlarla zənginləşdirmişdir. "Əsl siyasət konkret, real iş görməkdən ibarətdir" deyən dövlət başçısının ötən 15 ildə qəbul etdiyi fundamental qərarlar, imzaladığı sərəncamlar onun daim xalqın mənafeyindən çıxış etdiyini, habelə verdiyi vədlərin sırf əməli fəaliyyətə, pragmatizmə söykəndiyini, gerçəkliyə adekvat olduğunu göstərmişdir.

Azərbaycan Prezidenti İlham Əliyev zaman baxımından o qədər də böyük olmayan bir müddətdə cəmiyyətin bütün gözləntilərini gerçəkləşdirməyə çalışmaq, hər bir vətəndaşın marağına cavab verən, cəmiyyət həyatının müxtəlif sahələrində uğurlu nəticələrə yol açan çevik, qətiyyətli və düzgün qərarlar qəbul etmişdir. Dövlət başçısının idarəçilik keyfiyyətlərindən ən mühümü isə, şübhəsiz, uzun illər boyu zərrə-zərrə



formalaşaraq sabitləşmiş milli dövlətçilik ənənələrinə sadiqlikdir. Cənab İlham Əliyevin həyata keçirdiyi məqsədyönlü siyasət nəticəsində son illər əldə etdiyimiz uğurlar məhz bu amilə əsaslanır. Siyasi illüziyalardan, populizmdən uzaq olması, problemlərə rəssional mövqedən və real situasiyadan yanaşması, pragmatizmi və yüksək idarəçilik keyfiyyətləri cənab İlham Əliyevin yetkin və peşəkar siyasətçi portretini formalaşdırır. Bütün bu keyfiyyətləri dövlət başçısının malik olduğu yüksək qətiyyət, intellekt, enerji, potensial, işgüzarlıq, novatorluq və birləşdiricilik məziyyətləri təməlləyir.

Mübaligəsiz demək olar ki, mövcud siyasi kursun ictimaiyyət tərəfindən birmənalı dəstəklənməsini təmin edən ən başlıca amil son beş ildə müstəqil Azərbaycanın əldə etdiyi misilsiz sosial-iqtisadi nailiyyətlərdir. Ötən müddətdə ölkənin davamlı və sabit inkişafı baxımından vacib amil olan ictimai-siyasi sabitlik qorunub saxlanılmış, respublikamız iqtisadi inkişaf sürətinə görə dünyanın lider dövlətləri sırasına yüksəlmiş, sosial problemlərin aradan qaldırılması istiqamətində ardıcıl addımlar atılmış, Azərbaycan Avropa geosiyasi arealında həyata keçirilən qlobal layihələrin təminatçısına çevrilmişdir. Bu gün ikinci elə bir dövlət tapmaq çətinidir ki, son 15 ildə ümumi daxili məhsulun artım tempinə görə dünyada lider mövqeyini qoruyub saxlasın, qısa müddətdə dövlət büdcəsinin vəsaitlərini 20 dəfədən çox artıra bilsin. Azərbaycan isə bunlarla yanaşı, həm də regionların sosial-iqtisadi inkişafına xidmət edən mühüm dövlət proqramlarını, fərman və sərəncamları uğurla icra etmiş, həyata keçirilən sosial infrastruktur layihələri nəticəsində bölgələrin siması dəyişmiş, sahibkarlığın inkişafı, yeni istehsal müəssisələrinin fəaliyyətə başlaması, yeni iş yerlərinin açılması naminə sistemli addımlar atılmışdır.

ƏSL SİYASƏT KONKRET, REAL İŞ GÖRMƏKDƏN İBARƏTDİR

Azərbaycan Prezidenti cənab İlham Əliyevin son 15 illik inamlı fəaliyyəti onun Heydər Əliyev ideyalarının, sadəcə, davamçısı deyil, eyni zamanda, bu ideyaları yeni dövrün nəbzinə, zamanın ruhuna uyğun həyata keçirən, təkmilləşdirən qətiyyətli siyasi lider olduğunu təsdiqləmişdir.

Liderlik xüsusiyyətinin xalqın mütləq əksəriyyəti tərəfindən qəbul edilmək, geniş siyasi spektrin inamını qazanmaq, beynəlxalq səviyyədə cərəyan edən proseslərə nüfuz etmək, cəlbədicə və real ideyalarla, işlək proqramlarla cəmiyyəti ümumi rifah və tərəqqi naminə səfərbərliyə almaq kimi vacib məqamları özündə ehtiva etdiyini nəzərə alsaq, bu termini bütün kateqoriyalar üzrə cənab İlham Əliyevə şamil etmək olar. Siyasətə ideyaların reallaşdırılması vasitəsi kimi yanaşan və "Əsl siyasət konkret, real iş görməkdən ibarətdir" deyən dövlət başçısı hakimiyyətə xalqa təmənnəsiz xidmət vasitəsi kimi yanaşmış, hər bir fərdin marağı və mənafeyini uca tutmuşdur.

Mütərəqqi idarəçilik prinsipləri ilə cəmiyyətdə böyük nüfuz sahibinə çevrilmiş cənab İlham Əliyev dövlət başçısı kimi məsuliyyətli və şərəfli vəzifədə xalqın ona bəslədiyi ümidləri tam doğrultmuşdur. Yüksək siyasi iradəsi, qətiyyətliliyi, məqsədə doğru inamla irəliləməsi, milli maraqlara sadiqliyi, pragmatizmi, təvazökarlığı və sadəliyi cənab İlham Əliyevi dövlət rəhbəri olaraq xalqa sevdiren, şəxsiyyətinə yüksək rəğbət və etimad formalaşdıran xarakterik cizgilər sırasında xüsusi vurğulanmalıdır.

Ümumiyyətlə, son 15 il ərzində sosial-iqtisadi sahələrdə



müsbət göstəricilərin əldə edilməsinin, ölkənin tərəqqi və dinamik inkişaf yolu keçməsinin ən mühüm səbəbi yuxarıda sadaladığım keyfiyyətlərə malik Azərbaycan Prezidenti cənab İlham Əliyevin dəqiq sosial-iqtisadi strategiya əsasında qarşıda duran hədəfləri düzgün müəyyənləşdirməsi ilə bağlıdır. Elə buna görə də möhtərəm dövlət başçımızın həyata keçirdiyi məqsədyönlü tədbirlər nəticəsində Azərbaycanın qüdrətli dövlətə çevrilməsi yolunda mühüm amil olan icimai-siyasi sabitlik, vətəndaş sülhü və həmrəyliyi qorunub saxlanılmış, cəmiyyətin ümumi potensialının ümummilli məqsədlər naminə səfərbər olunması inkişaf prosesində yüksək dinamizmi təmin etmişdir. Dəqiq müəyyənləşdirilmiş prioritetlər, elmi əsaslara söykənən fundamental qərarlar, xalqın mənafeyinə uyğun sosial-iqtisadi siyasət, çevik idarəçilik mexanizminin formalaşdırılması, diplomatik münasibətlərdə balanslaşdırma prinsipinin qorunması, vətəndaşlarımızın rifahı naminə mövcud imkanlardan maksimum səmərəli istifadə dövlət başçımızın 15 illik prezidentlik fəaliyyə-

tini səciyyələndirən xarakterik xüsusiyyətlər kimi mühüm əhəmiyyətə malik olmuşdur.

Azərbaycan Prezidenti cənab İlham Əliyev yüksək siyasi qətiyyət nümayiş etdirərək ötən 14 ildə Azərbaycan üçün bir sıra taleyüklü məsələlərin həllinə nail olmuşdur. Bakı-Tbilisi-Ceyhan, Bakı-Tbilisi-Ərzurum və Bakı-Tbilisi-Qars kimi nəhəng transmilli layihələr ölkəmizin siyasi və iqtisadi mövqelərini yüksək dərəcədə möhkəmləndirmişdir. Xəzərin karbohidrogen ehtiyatlarının dünya bazarlarına nəqli məqsədilə həyata keçirilən tədbirlər respublikamızın, bütövlükdə Avropa məkanının enerji təhlükəsizliyi sisteminin əsas təminatçılarından birinə çevrilməsini təmin etmişdir. 2006-cı ilin noyabrında Avropa İttifaqı ilə enerji sahəsində anlaşma memorandumu imzalamış respublikamız bu gün bütövlükdə MDB və Avropa məkanında Rusiyadan enerji asılılığı olmayan, müstəqil siyasət yeridən dövlətlərdən biridir. Bu fakt özlüyündə Azərbaycanın dünya birliyi üçün önəmini xeyli artırmış, respublikamızın Avrattantik strukturlara inteqrasiya prosesini sürətləndirmişdir.

Hüseynova Leyla



"Daş-qaş əvəzinə özünə bilik yığsan daha çox tanınarsan: ən qiymətli daşı salıb itirə bilərsən, ən sadə biliyi isə səndən heç kəs ala bilməz." deyib Əbül Fərac. Leyla da təhsilə başladığı ilk gündən bu aforizmi özü üçün əsas götürməyə başlayıb. 6 nəfərlik geniş bir ailədə doğulan Leyla 2000-ci il noyabrın 25-də Saatlı rayonunda dünyaya göz açıb. Sürücü işləyən atası qızının və ailəsinin ehtiyaclarını artıqlaması ilə ödəməyə çalışıb. Və buna da nail olub. Anası isə evdar xanım olduğu üçün hər zaman uşaqlarının dərsləri ilə məşğul olmağa vaxt ayırıb. Leylanın elmlə ilk tanışlığı 2007-ci ildə olub. 1-ci sinifə Xırdalan rayon 9 nömrəli məktəbdə başlayan Leyla qısa zaman ərzində müəllimlərinin sevimlisinə çevrilib. Güclü yaddaşı, əzmkarlığı və zəhmətli sayəsində dərslərində uğurla irəliləyib. Elə uşaqlıqdan bədii kitablara olan marağı onu daha çox oxumağa sövq edirdi. Bu səbəbdəndir ki, məktəb illəri ərzində çoxlu sayda bədii kitablar oxuyub bitirmişdir. 2016-cı ildə müəyyən səbəblərə görə 117 sayılı məktəbin 10-cu sinifinə keçib. Elə orta təhsilini bu məktəbdə başa vurduqdan sonra ali məktəblərə imtahan verib. Bədii kitabları nə

qədər sevsə də, uşaqlığından bəri riyaziyyat və hesablamalara olan sevgisi, pulları mahir dərəcədə saymaq və diqqətli olmağı onu məhz iqtisadçı olmağına şərait yaratdı. 2018-ci ildə keçirilən qəbul imtahanlarında yüksək nəticə göstərərək həm valideynlərinin, həm də müəllimlərinin başını uca etdi. Ən əsası uşaqlığından bəri arzusunda olduğu sənətə yiyələnməyə başlayacaq. 622 balla Azərbaycanın ən prestijli universitetlərindən biri olan Azərbaycan Dövlət İqtisad Universitetinin Maliyyə fakültəsində Muhasibat uçotu və audit fakültəsinə daxil oldu. Özünün dediyinə görə universitetdə də məktəbdə olduğu kimi istək və həvəslə oxuyub, öz ixtisasına ən yüksək dərəcədə yiyələncək. Onun məqsədləri bununla da bitmir. Univeristetini bitirdikdən sonra baş muhasib kimi hər hansı bir böyük şirkət və yaxud təşkilatda çalışmaq istəyir. O deyir ki, istək, bacarıq və həvəs olduqdan sonra hər şeyi bacara bilər. O məqsədləri uğrunda inamla irəliləyir.

Məqsəd yoxdursa, heç nə edə bilməzsən.

Məqsəd dəyərsizdirsə, böyük bir iş görə bilməzsən. (Deni Didro)

Mamedov Rəsul



“Həyatımızın mühüm sahəsi olan məktəb, müəllim və şagirdlər haqqında nə qədər yazılsa da, deyilsə də azdır. Məktəbli olmaq, müəllimlərin şagirdlərə elmi biliklər öyrətməsi, hər bir şagirdin və müəllimin qəlbində dərin izlər buraxır. Belə şagirdlərdən biri də Mamedov Rəsul Pərviz oğludur.” - deyə bildirib Rəsulun müəllimlərindən biri. Ele bu sözlərdən Rəsulun necə bir şagird olmağı az çox məlum olurdu əslində.

Rəsul 2009-cu il sentyabrın 21 də Bakı şəhərində ziyalı bir ailədə anadan olub. Daima ailəsinin göz nuru olan Rəsul məktəbə başladığı gündən etibarən də müəllimlərinin sevimlisi olmağı bacarıb, öz istedad və bacarığı ilə. 2015 -ci ildə Kəlbəcər rayonu 20 sayılı tam orta məktəbdə 1 -ci sinifə başlayıb. Müəllimləri və sinif yoldaşları ilə çox səmimi və tərbiyyəli münasibət qurduğuna görə hamı ondan çox razıdır. Dərslərində əlaçı olmaqla yanaşı həm də idmanla çox maraqlanır. Atasını Pərviz bəyin idman müəllimi olmasında bunda böyük rolu var. Kinoboks ilə məşğul olur. Hal -hazırda Rəsul 4-cü sinifdə oxuyur. Onun ən böyük arzusu isə gələcəkdə vətəninə, dövlətinə layiq polis

olmaqdır. Ondan bu barədə soruşduqda isə uşaqlıqdan bəri bu arzuda olduğunu və bu məqsədə çatmaq üçün lazım olan hər şeyi edəcəyini dedi. Biz ondakı bu qətiyyəti gördükdən sonra əminik ki, Rəsul gələcəkdə ən yaxşı və vicdanlı polislerimizdən biri olacaq.

4 nəfərlik ailədə böyüyən Rəsulun anası da hər zaman oğlunun dərslərinə, tərbiyyəsinə diqqətlə yanaşır. Təzəgül xanım da həmçinin azərbaycan dili və ədəbiyyat müəllimidir. Rəsulla eyni məktəbdə oxuyan bacısı Fidan da hal hazırda 6-cı sinif şagirdidir. Müəllimlərinin sözüne görə hər iki bacı və qardaş məktəbdə öz ağıl və bacarıqları ilə seçilir.

Rəsulun ailəsi və yaxınlarının onun üçün bitməz-tükənməz xoş sözləri və arzuları var. Onlardan biri də belədir: - “Rəsul üçün ən böyük arzumuz odur ki, necə ki indi ailəsi onunla fəxr edir, gələcəkdə də əldə edəcəyi uğurları ilə ailəsini və onu sevən hamının fəxri olsun. Rəsulu həyat hec bir zaman sındırmasın, hər zaman həyat yolları onun üçün enişdən-yoxuşdan deyil, hamarlıqdan ibarət olsun. Yurdunun, vətəninin, ata-anasının adına layiq bir övlad olsun.

Babayev Kamal



Uşaq olanda anam mənə deyirdi ki, əsgər olsan, general olacağsan, keşiş olsan, papalığa qədər yüksələcəksən. Amma mən rəssam oldum və Pikasso olaraq qaldım.

(Pablo Pikasso)

Uşaqlar daim irəliyə ən yaxşı olana doğru can atır. Ana isə onu yönləndirə bilən ən güclü ən ülvi varlıqdır. Kamalın uğurlarının arxasında da daima anasının dəstəyi vardır. Doğulduğu andan etibarən ona hər zaman ən yüksək tərbiyyəni verən, onu dəstəkləyən anası olub. Çünki hər bir övlad üçün anadan yaxşı tərbiyyəçi ola bilməz.

Babayev Kamal Əmiraslan oğlu 2010-cu ildə dekabrın 23 də dünyaya gözlərini açıb. Doğulduğu andan ailəsinin sevimlisi olan balaca balamız 2017 -ci ildə Binəqədi rayonu 306 sayılı məktəbin 1-ci sinifinə qədəm qoyub. Elmə atıldığı gündən öz bacarığını göstərməyə başlayan Kamal oxuyub öyrənmə bacarığı ilə sinif yoldaşlarından fərqlənməyi bacarır. Tez bir zamandan qavra-

ma və tənbellik etmədən oxuma istəyi onu hər zaman bir addım irəliyə çəkir bu kiçik yaşında. Bu səbəbdəndir ki, o artıq sinif üzrə əlaçdır. Müəllimləri və sinif yoldaşları da həmçinin Kamal haqqında çox müsbət fikirdədirlər. Onun dərslərinin çox yaxşı olmağına görə əlaçılıq üzrə Fəxri Fərmanları da var. Kamal məktəb dərslərini çox yaxşı oxumaqla yanaşı həm də fərqli maraq dairəsinə sahibdir. Belə ki o, sazda ifa etməyi çox sevir və hər gün daha yaxşı olmağa can atır. Sanki ele onun bu balaca ruhu musiqi üçün yaradılıb. Kamal həmçinin qiraət etmək və gözəl rəsmlər çəkməyi də bacarır. Bəlkə də öz üzərində işləməklə gələcəyin məşhur rəssəamlarından biri ola bilər bu istedadla. Amma onun istək və arzusu tam başqa yönədir. Kamalla söhbətimiz zamanı məlum oldu ki, əslində o gələcəkdə güclü bir hüquqşünas olmaq istəyir. O bildirdi ki, bu yolla haqq ədaləti bərpa etmək istəyir. Biz də onun bu arzusunda uğurlar arzulayırıq. Və inanırıq ki, məqsədyönlü olmaqla Kamal hər şeyi bacaracaq.

Vəliyeva Pərvinə



Qız uşağını gözəlcə tərbiyə edib, Allahu Təalanın verdiyi nemətlərlə bolluq içində yedirər, geydirsə, o qız uşağı onun üçün bir bərəkət olar, Cəhənnəmdən qurtulub asanca Cənnətə girməsinə vəsilə olar.

(Taberani)

3 bacının ən böyüyü olan Pərvinə öz ağılı, şirinliyi və istedadı ilə hər zaman özünü sevdirməyi bacarıb. Pərvinə 2004-cü ildə aprelin 12- də bir yaz səhərində Xırdalan şəhərində anadan olub. Ailənin ilk göz nuru olan Pərvinə yaxınlarının da sevimlisinə çevrilib. Məktəbə getməyə can atan, hər zaman anasından rəqəmləri hərfləri öyrənməyə tələsən Pərvinə nəhayət ki, 2012-ci ildə bu arzusuna qovuşur. Kəlbəcər rayon 20 sayılı tam orta məktəbdə 1-ci sinifə başlayır. Elə bu gündən də onun uğurlu təhsil yolu başlayır. Dərslərində hər zaman müvəffəqiyyətli olan Pərvinə, oxumağı və yazmağı tez bir zamanda öyrənir. Sınıf üzrə əlaçı olub ailəsini də sevindirir. Onun xarici dilləri öyrənməyə xüsusi marağı da var. Əsasən ingilis dilini çox xoşlayır və böyük istəklə öyrənməyə can atır. Özünün dediyinə görə gələcəkdəki arzu-

su ingilis dili müəllimi olmaqdır. İlk öncə özü dərinləndən mənimsəyib, ali məktəbə qəbul olub, müəllimlik peşəsinin incəliklərinə aqah olduqdan sonra özü də şagirdlər yetişdirçək arzusundadır.

Ailədə 3 bacıdırlar. Atası İdris bəy usta işləyərək, halal alın təri ilə qızlarının və ailəsinin ehtiyaclarını ödəyir. Anası Yeganə xanım da bu yolda ailəsinə dəstəyini əsirgəmir. Bacıları da özü kimi ağıllı və bacarıqlı olduqlarından hər zaman ata və analarının başını uca edirlər.

Pərvinə dərslərində əlaçı olmaqla yanaşı, həm də çox gözəl şeir demək qabiliyyətinə malikdir. Hal- hazırda 6-cı sinifdə oxuyan balaca qızımız çox fəal və aktiv şagirdidir. 5 nəfərlik ailədə sevgi və qayğı ilə böyüdülmüş Pərvinə ətrafa, cəmiyyətə qarşı da xüsusi hörməti ilə seçilir. Ailəsinin ən böyük arzusu qızlarının yaxşı təhsil almağıdır. Onların oxumağı və öyrənməyi üçün hər bir şəraiti yaradırlar. Bu səbəbdəndir ki, Pərvinə də daima ata və anasının onunla fəxr etməsini, başı uca olmasını istəyir. İnanırıq ki, bu gözəl və tərbiyyəli qızımızın həyatı hər daim uğur və nailiyyət dolu keçsin. Məqsəd və arzuları hər zaman önündə çıraq kimi yol açsın.

İqbal Hüseynov



***Dünyada nə qədər kitab var belə
Çalışıb əlləşib gətirdim ələ
Oxudum, oxudum, sonra da vardım
Hər gizli xəznədən bir dürr çıxardım.
(Nizami Gəncəvi)***

İqbal həyatında bu sözləri özünə şüar seçərək ömür yollarında irəli addımlamağa başlayıb. Həm elm həm idmanda olan uğurları bunu göstərir ki, daima öz üzərində çalışıb, irəli getməyə can atan gənclərimizdən biridir. İqbal Hüseynov 18 oktyabr 2001-ci ildə Sumqayıtda anadan olub. Sanki doğulanda alınma yazılmışdı onun kiçik yaşlarından olacaq uğurları. 2007 -ci ildə Masazırda Laçın rayonu 15 sayılı tam orta məktəbin birinci sinifinə başlayıb. Məktəbi əla oxumaqla yanaşı uşaqlıqdan idmana olan həvəsi ilə seçilib. İqbal uşaq yaşlarından başlayaraq gülüş və qaydasız döyüş idman növləri ilə məşğul olurdu. Qaydasız döyüş üzrə 2 dəfə Azərbaycan çempionu olub, dəfələrlə müxtəlif turnirlərdə iştirak etməklə fərdi qalibiyyətlər və mükafatlar qazanıb. İqbal həmçinin gülüş üzrə də Azərbaycan çempionatında iştirak edib, 2-ci və 3- cu yerlərdə qərarlaşıb. Bu az yaşına rəğmən əldə etdiyi uğurlar onun gələcəkdə də necə bir şəxsiyyət kimi formalaşacağına

əlamətləridir.

2013 -cü ildə müəyyən səbələrdən Kəlbəcər rayon 126 sayılı tam orta məktəbin 6-cı sinifinə başlayır. 2018 ci ildə isə ele həmin məktəbin 11-ci sinifini bitirir. DİM-in təşkil etdiyi imtahanlar da da müvəffəqiyyətlə nəticə göstərərək, ali məktəbə qəbul olur. İqbal Azərbaycanın ən prestijli universitetlərindən biri olan Azərbaycan Dövlət İqtisad Univeritetinin Dünya iqtisadiyyatı fakültəsinə daxil olub. Hal- hazırda tələbəliyin dadını çıxarmaqla yanaşı, daima öz üzərində çalışır və daha çox nailiyyətlər əldə etmək istəyir. Atasını Qaçay bəy və anasını Əfsanə xanımın ən böyük arzularından biri övladlarının hər bir uğuruna ürəklə sevinmək və onun arxasında dayanmaqdır. Uşaqlığından bəri qoçaqlığı, əzmi və iradəsi ilə seçilən İqbal gələcəkdə də hər zaman inkişaf edəcəyini deyir.

Onun yaxınları, qohumları, ailəsi, bir sözlə onu tanıyan hər kəs düşünür ki, "İqbal çalışqanlıığı, istedadı və zəkasının gücü və səyləri nəticəsində qazandığı uğurların davamı olaraq, gələcəkdə də Azərbaycanın ən hörmətli ziyalılarından biri olacaq." Biz də ümid edirik və arzulayırıq ki, İqbal Azərbaycanın adını layiqincə yüksəklərdə ucaldacaq ən fəal gənclərindən olsun.

Nuruyeva Firəngiz



**Ey hörmətli müəllim
Hər könüldə yerin var.
Hər kənddə, hər şəhərdə
Sənin meyvələrin var.**

Firəngiz müəllimənin uzun illər çəkən elm yolu öz şagirdlərinin və onların valideynlərinin gözündə çox böyük dəyəərə sahibdir. Bunu onların hər bir sözündən, rəğbətindən hiss etmək olar. Firəngiz müəllimə 1965-ci ildə Qazax rayonunun Yuxarı Əski para kəndində dünyaya göz açıb. Süleyman Rüstəm demişkən, "Müəllimin də müəllimi olubdur əlbət". Firəngiz müəllimə də 1972 -ci ildə Aşağı əski para kəndində 1-ci sinifə gedib və müəllimlərdən hər bilgini ilmək -ilmək toxumaqla öyrənib. 1982-ci ildə məktəbi bitirdikdən sonra Bakı Məktəbəqədər Pedoqoji məktəbə daxil olub. tələbəlik illərində şagirdlərinə öyrədəcəyi hər elmin axırına çıxmağa çalışıb. 2005-ci ildə isə artıq savadı və bacarığı ilə seçilən

Firəngiz müəllimə 306 saylı məktəbdə Uşaq birliyinin rəhbəri vəzifəsində çalışıb. 2006-2007 ci illərdə ixtisas dəyişmə İnstitutunu bitirərək ibtidai sinif ixtisasına yiyələnmişdir. Və bununla da şərəfli müəllimlik həyatına qədəm qoymuşdur. Hal-hazırda 306 saylı məktəbin ibtidai sinif müəllimi işləyir. Yüzlərlə şagird yetişdirən, ən önəmli təməl bilikləri öyrədən Firəngiz müəlliməni həm şagirdləri həm də valideynlər çox sevir. Valideynlərdən bəziləri ilə söhbət edərkən Firəngiz müəllimə haqqında çox yüksək və dəyərləli fikirlərə sahib olduqlarını gördük. Onların sözlərinə görə, Firəngiz müəllimə şagirdləri arasında heç bir fərq qoymadan, səbr və təmkinlə onları başa salır. Dərslərdə mütəmadi iştirak edən valideynlər bildirdilər ki, hər zaman dərsdən xoş təəssüratlarla ayrılıblar. Mehribanlığı, gülərüzlüklüyü və savadı ilə şagirdlərin və valideynlərinin qəlbində taxt qurub Firəngiz müəllimə.

Bərkəmirov Kənan



Alim, elm və əməlin yeri cənnətdədir. Alim, elmi ilə əməl etməzsə, elm və əməl cənnətdə, alim isə cəhənnəmdə olar.

Hz. Məhəmməd

Bərkəmirov Kənan Seyran oğlu 2011- ci ildə sentyabrın 9 da Rusiyanın Moskva şəhərində dünyaya göz açıb. Qərbi ölkədə doğulmasına rəğmən Azərbaycanın mənəvi dəyərlərinə uyğun yetişdirməyə çalışıblar valideynləri onu hər zaman. 4 nəfərlik bir ailədə böyüyən Kənan hər zaman diqqət mərkəzində olmağa çalışıb və bunu bacarıb. Yaşının az olmasına baxmayaraq şirindilliliyi və tərbiyyəsi ilə hər zaman ətrafındakıların fikrini özündə cəmləşdirib. 2017-ci ildə 126 nömrəli Kəlbəcər rayon tam orta məktəbin 1-ci sinifinə qəbul olub. Təhsilə başladığı ilk gündən səlislə oxumağa və yazmağa can atırdı. Bunun nəticəsidir ki,

tez bir zamanda oxuma vərdişlərinə yiyələnir və sinif üzrə əlaçı olur. Müəllimləri bildirlər ki, Kənan çox istedadlı və çalışqan şagirdidir. Onun bu əzmi hər yerdə özünü biruzə verir.

Atası çilingər çalışmaq ilə ailəsinin kifayət qədər ehtiyaclarını ödəyir. Anası İlhamə xanım isə evdar xanım olduğundan Kənanın dərsləri ilə daim məşğul olur və onu diqqətdən kənar qoymur.

Kənan dərslərində muvəffəqiyyət qazandığı qədər futbola da çox maraqlıdır. O həm futbola baxmağı, həm də oynamağı çox sevir. Azarkeşi olduğu komandaların oyunlarını heç vaxt qaçırmır. Həyətdə dostları ilə də futbol oynayarkən liderlik etməyi, komandanı bir yere toplamağı adətən bir məşqçi ədası ilə edir. Özü də düşünür ki, gələcəyin ən yaxşı futbolçularından ola bilər. Onun bu əzmi və iradəsi ilə hər şeyi bacarmaq mümkündür.

Həsənli Xədica



Elm bir müharibə meydanını xatırladır. Yaradıcı alimlər ön cəbhədə olur və əsl döyüş də burada gedir. Arxa cəbhədə olanların vəzifəsi öndəkiləri silah-sursat və azuqə ilə təmin etmək, tutulmuş ərazilərdə səliqə-sahman yaratmaqdır.
(Əbu Turxan)

Xədica haqqında yazacağımıza Əbu Turxanın bu gözəl sözləri ilə başlamaq istədim. Çünki Xədica qızımız da bu müharibə meydanından qətiyyətlə və uğurla çıxmaq istəyənlərdən biridir. Onun balaca yaşında bacarıqları, öyrənmək istədiklərini gördükdə bu qənaətə gəldik. Belə ki, Həsənli Xədica Niyaməddin qızı 2009 -cu ildə sentyabrın 9 da Xırdalan şəhərində dünyaya göz açıb. Doğulduğu andan evin bir balaca gözəl-göyçək qızı olan Xədica ailəsinin sevimlisinə çevrilir. 2015-ci ildə məktəblə ilk tanışlığı başlayır Xədicənin. Kəlbəcər rayonu 20 sayılı tam orta məktəbdə elm həyatına atılan Xədica, ele bu andan etibarən öz yaşadlarından bilik və bacarıqlarına görə fərqlənməyə başlayır. O, bu elmin müharibə meydanına xüsusi qabiliyyət tələb edən imtahanlardan uğurla keçərək məktəbə qəbul olur. Və təbii ki, bununla da bitmir müsahibimizin bacarıq və istedadları. Az yaşlı olduğu halda çox gözəl rəsmlər çəkir. Bununla yanaşı

Xədica sanki peşəkarcasına rəqs etməyi də çox xoşlayır. Xədicənin bacarıqları saymaqla bitməz deyirik ki, hər dəfə yenisini öyrənirik. Sən demə, Xədicənin gözəl natiqlik qabiliyyəti də varmış və şeir deməyi çox sevirmiş. Məktəbdə də dərsləri əla gədən Xədicənin həm də şahmat oynamağa marağı var. Xədicənin bütün bu müsbət keyfiyyətləri onun müəllimlərinin də gözündən yayınmayıb. Dərsə davamiyyəti, dərslər zamanı özünü aparmağı ilə digərlərindən seçilən qızımız müəllimlərinin fikrincə də çox yüksək yerdədir. Bütün fənlərə diqqətlə və maraqla yanaşan Xədica gələcəkdə anası Ramilə xanım kimi müəllim olmaq arzusundadır. Ramilə müəllimənin öz şagirdlərinə coğrafiya fənnini sevdirdiyi kimi, Xədica də öz biliyi ilə bu peşəyə yiyələnib seçdiyi fənni həvəslə şagirdlərinə tədris edəcək. Atasını Niyaməddin bəy də var gücü ilə çalışır ki, övladları daha uğurlu və bacarıqlı olsun.

Hal-hazırda 4-cü sinifdə oxuyan Xədica var gücü ilə çalışır ki, hər il keçdiyi yeni fənləri əla mənimsəyib, ali məktəbə qəbul olsun. Ailəsinin və daima ona dəstək verən yaxınlarının başını uca etsin. Biz də inanırıq ki, Xədica qarşısına qoyduğu məqsədə nail olmaq üçün çox çalışsa, arzusunda olduğu anası kimi müəllim olmaq istəyinə çatacaq.

Salmanov Sahib



Kəssə hər kim tökülən qan izini, Qurtaran dahi odur yer üzünü.
(Hüseyn Cavid)

Hüseyn Cavidin bu gözəl sözlərindən feyz alaraq Sahibin gələcəkdə etmək istədikləri, arzusunda olduğu peşəni görə bilirik. Çünki Sahib gələcəkdə vətənpərvər bir polis olaraq, xalqının, ailəsinin, dövlətinin keşiyini çəkmək arzusundadır. O düşünür ki, yaxşı, vicdanlı bir polis olmaqla bacardığı qədər qanunsuzluqların, pis əməllərin qarşısını alacaq. Həqiqətən də belə şərəfli bir peşəni seçməklə əslində uşaq olsa da, necə ağıllı və böyümüş olduğunu görə bilirik.

Salmanov Sahib Elşad oğlu 2009-cu ildə iyulun 7-də ölkəmizin evəzedilməz guşələrindən biri olan Gəncə şəhərində doğulub. Ailənin tək oğul övladı olan Sahibə uşaqlığından bəri vətənpərvərlik hissi aşılıb. Daima qarşısındakılara olan hörmət və ehtiramı ilə seçilib. Onun məktəblə ilk tanışlığı 2015 -ci ildə Kəlbəcər rayon tam orta məktəblə olub. Həmin məktəbin 1-ci sinifinə başladığı andan etibarən böyük həvəs və istəklə oxumağı və yazmağı öyrənib. Hal - hazırda həmin məktə-

bin 4-cu sinifində oxuyan Sahib dərslərində çox uğurludur və sinif əlaçısıdır.

Sahib düşünür ki, əgər bir şeydə uğur qazanmaq istəyirsənsə etdiyini işi çox sevməlisən. Ona bu düşüncəni aşılayan isə Sahibin atası Elşad bəydir. O da öz işini böyük həvəs və istəklə, bezmədən edir. Həmçinin anası Mehriban xanım da illərdir ki, bezmədən, usanmadan şagirdlərinə sevrək bilik öyrədir. Ailə təməllərindən bunu gören Sahib də həvəslə oxuyub irəli getmək və çalışdığı işdə uğur qazanmaq istəyir. Böyük bacısı Nigar da ona bu yolda daima dəstək olur.

Sahib dərslərində bacarıqlı olduğu qədər, futbol oynamağı da çox sevir. Qatı futbol azarkeşi olmaqla yanaşı həm də məhəllədə tez tez dostları ilə futbol oynayır və çox zaman qalib gələn tərəf olur. Bu qalib gəlmək, bacarmaq istəyidir ki, Sahibi gələcəkdə çox irəliyə çəkəcək. Və arzusunda olduğu polis vəzifəsinə yiyələnəcək. İnanırıq və arzulayırıq ki, Sahib ailəsinin, müəllimlərinin və ona inanan hamının ümidlərini doğruldacaq, gələcəkdə qazanacağı bütün nailiyyətləri ilə hamı onunla fəxr edəcək.

Sultanov Salman



Milli ideologiyamızı hər yerdə tətbiq etmək üçün məktəblərdə Azərbaycan xalqının tarixinin tədrisində çox ciddi fikir vermək lazımdır. Gənclərimiz öz tarixini, öz tarixi keçmişini gərək yaxşı bilsinlər. Çünki mənəviyyatımız, gənclərin bu günkü və gələcək mənəviyyatı bununla bağlıdır.

Heydər Əliyev

Bütün həyat və yaradıcılığını dinlədikdə əslində canlı tarix demək olar bəlkə də Salman müəllimə. Keşməkeşli həyat yollarından keçməklə uzun zaman ərzində çoxlu və dəyərli vəzifələrdə çalışıb. Salman müəllim 1951-ci ildə Azərbaycanın ən gözəl səfali guşələrindən biri olan Kəlbəcər rayonunda dünyaya göz açıb. Elə həmin rayonun Almali kənd orta məktəbini bitirib. Məktəb illərindən necə bilikli və dünyagörüşlü olmağı elə o vaxtkı müəllimləri tərəfindən aydınca sezilirdi. Məktəbi 1969-cu ildə bitirdikdən sonra Gəncə Dövlət Universitetinin Tarix fakültəsinə qəbul olur və 1973-cü ildə tələbə yoldaşlarından fərqli bilik və bacarıqları ilə məktəbi bitirir. Uşaqlıq və tələbəlik həyatı rəngarəng olduğu kimi iş və vəzifə həyatı da çox geniş olur Salman müəllimin. Universiteti bitirər-bitirməz öz doğma

kəndinə qayıdaraq müəllim işləməyə başlayır. Öz müəllimlərindən öyrəndiyi bilik və bacarıqları bu dəfə parta arxasında əyləşən şagirdlərinə öyrədir səbrlə. 1974-1975-ci illərdə Ali Partiyada işə qəbul olur. 1975-1978-ci illərdə isə öz doğma məktəbinə direktor kimi qayıdır artıq. Salman müəllim dövrünün ən gənc fəallərindən biri olur. Daima öz üzərində işləməklə uğura gedən yolunu özünü yazır, demək olar ki. Gənc yaşlarında Xalq İcrayət Komitəsinin sədri seçilir. Və təbii ki bununla da bitmir Salman müəllimin gördüyü işlər. Müxtəlif illərdə rayon sovetinin deputatı, kənd sovetinin deputatı vəzifələrində çalışır. Bitmək bilməyən arzu və istəyi ilə daim irəliyə can atır. 1980-ci ildə Ağdam rayonunun Şıxbabalı kənd orta məktəbində direktor vəzifəsində çalışır. 1993-cü ildə isə Kəlbəcər rayonu 41 sayılı tam orta məktəbdə müəllim işləyir. 1999-cu ildən 2014-cü ilə qədər kəlbəcər rayonu 126 sayılı tam orta məktəbin direktoru olmuşdur. Hal-hazırda isə Salman müəllim həmin məktəbin ən peşəkar və bilikli tarix müəllimlərindən biridir. Salman müəllimin sözlərinə görə onun həyat qayəsi öz zəngin təcrübə və biliklərini illərdir yetişdirdiyi çox saylı tələbələrini öyrətməkdir. Bizə də belə bir şərəfli müəllimin zəhməti qarşısında baş əymək düşür.

Babayev Amin



Uşaq xəyalların, arzuların ümid tumurcuğu, ailə qalasının misilsiz sevinc qaynağı, cənnətin qoxusunu dünyada yayan yeganə gül, millətin övladı və ilahi əmanətdir.

("Füuzat" jurnalından)

Və haqqında danışacağımız balamız da ailəsinin sevinci, fəxri və daima ümid dolu qapısı olan Amindir. Amin evin böyük oğlu, ilk göz ağrısı olduğuna görə ondan olan gözləntilər də daha böyük, daha fərqlidir. Onun uğur qazanmağını, irəli addımlamağını anası Aynurə xanım dörd gözle gözləyir. Və bu yolda ona bütün dəstəyini verir.

Amin 2009-cu ildə oktyabrın 26-da Azərbaycanımızın dağlıq rayonlarından biri olan Şamaxı rayonunda dünyaya göz açıb. Uşaqlıqdan evin ilki və sevimlisi olub. Məktəbə başlayacağı günləri həvəslə sayıb hər zaman. Və nəhayət ki, 2015-ci ildə o gün gəlib çatıb. Və Amin

məktəbli olur. Binəqədi rayon 306 sayılı tam orta məktəbin 1-ci sinifinə addım atır. Dərslərində istedadlı olmaqla yanaşı, o həm də musiqiyə böyük maraq göstərir. Xüsusi istedad və bacarıqları ilə elə kiçik yaşlarından öz yaşadlarından fərqlənir. Musiqiyə olan istedadı və həvəsi ilə yanaşı o həmçinin, şeir deməyi də çox sevir. Mahir ses tonu və şeir demək tərzilə özünə xas olan əlamətləri daha da dərinləşdirir.

Amindən gələcək arzu və hədəflərini soruşduqda aldığımız cavab da bizi xeyli qürurlandırdı. Vətənpərvər bir uşaq olan Amin gələcəkdə polis olmağı arzulayır. O ölkədəki haqq ədaləti, qanunsuzluğu bərpa etmək niyyətindədir. Ailəsinin isə onunla bağlı ən böyük arzusu gələcəkdə uğur əldə etmiş bir insan olması və hər zaman onların başını uca etməsidir. Biz də inanırıq ki, yaşı az ama ürəyi çox böyük olan balamız hər zaman uğura doğru irəliləyəcək. Və bu bacarıq yarışından qalib çıxacaq.

Musayev Xəyal



**Gənclik yeni nəsil deməkdir.
Kökünə bağlı, əcdadının yolu ilə
gedən, milli, mənəvi dəyərlərinə,
sadiq, əyilməz, alnıaçıq, həm də
tükənməz gücdür...**

["Fyüzat" jurnalından]

Musayev Xəyal Yaşar oğlu 2001-ci ildə sentyabrın 8-də anadan olub. Hal- hazırda ömrünün gənclik çağını yaşayan Xəyal hədəf və məqsədləri uğrunda inamla irəliləyir. Uşaqlıqdan çox hərəkətli və aktiv olan Xəyal 2007-ci ildə 160 sayılı klassik gimnaziya məktəbində 1-ci sınıfa başlayıb. Çalışqanlığı, istedadı və bacarığı ilə hər zaman yoldaşlarından seçilən Xəyal dərslərində əlaçı olmaqla yanaşı, mobil və kompyuter oyunları oynamağı da çox xoşlayırdı. Fərqli proqramlarda vaxt keçirməyi, dostları ilə əylənməyi çox sevirdi. Güclü yaddaşa sahib olması ilə hər zaman ətrafındakılardan fərqlənirdi.

2018-ci ildə 117 sayılı Kəlbəcər rayonu tam orta məktəbi bitirir və elə həmin il DİM-in təşkil etdiyi ali məktəblərə qəbul

imtahanlarında yüksək nəticə göstərərək universitetə qəbul olunur. Həkim və hüquqşünas ailəsində böyüyən Xəyal isə özü onun ən çox marağını çəkən sahəyə yönəlir. Bakı Ali Neft məktəbinin Proseslərin Avtomatlaşdırılması mühəndisliyi fakültəsinə daxil olur. Hal -hazırda tələbəlik illərini yaşayan və 1- ci kursda təhsil alan Xəyal bu müddət ərzində öz peşəsini professional şəkildə öyrənib , ixtisasına uyğun sahədə çalışmaq istəyir.

Atası Yaşar bəy hüquqşünas, anası Zülfiyyə xanım isə həkim kimi fəaliyyət göstərir. Savadlı ailədə böyüdüyü hiss olunan Xəyal kimi bacısı Xanım da atasının izindən gedərək hüquq təhsili alır. Xəyalın əsas istəklərindən biri ailəsinin adına layiq bir övlad olmasıdır. O düşünür ki, hər zaman öz üzərində daha çox çalışacaq və hər zaman böyük nailiyyətlər əldə edəcək. Biz də çox istəyirik ki, ölkəmizin gələcəyimizin belə gənc, həvəsli bacarıqlı və istedadlı uşaqları çox olsun. İnandırırıq ki, Xəyalın həyatı hər zaman rəngarəng və axıcı davam edəcək.

Kərimli Emil



Səsindən ən lətif şeirlər dinləyim.

Oxu, tar, bir qadar!

Nəğməni su kimi alışıan ruhuma çiləyim.

Oxu, tar!

Səni kim unudar?

Ey geniş kütlənin acısı, şərbəti-

Alovlı sənəti!

(Mikayıl Müşviq)

Mikayıl Müşviqin ürəyini boşaltdığı bu ən gözəl şeirlərdən biri olan "Oxu tar" şeirindən ilham alan Emil tarda ifa etməyi çox sevirdi. Emil bu sənətə mahir yiyələnməklə bu simli aletlə sanki öz ürəyindən və beynindən keçənləri qarşısındakı insanlara çatdırır. Onun uşaqlıqdan beri ən sevdiyi məşğuliyyətlərdən biridir tar çalmaq. Məktəb və rayon tədbirlərində çox fəal iştirak edir buna görə də.

Emili yaxından tanıdıqda görürük ki , çox rəngarəng bir aurası var. Az yaşında ağıllı və dərin fikirləri saxlayır özündə. Kərimli Emil Oqtay oğlu 2004-cü ildə yanvarın 10 da Azərbaycanın 2 -ci böyük şəhəri olan Gəncə şəhərində anadan olub. Ailənin böyük övladı olan Emil 5 nəfərlik geniş bir ailədə böyüyüb. Elə lap uşaqlığından beri sanki böyük insan kimi

bacı və qardaşının arxasında dayanıb. 2010-cu ildə Xırdalan şəhərində yerləşən Kəlbəcər rayon 20 sayılı tam orta məktəbin 1-ci sinifinə qədəm qoyur. Xüsusi istedadı, davranışı, dərslərinə olan böyük həvəs və marağı onu hər gün yeni biliklər əldə etməyə vadar edir. Elmdə addımlamağa başladığı ilk gündən daima öz üzərində işləməklə bilik və bacarıqlarını inkişaf etdirib.

Ailənin ilk övladı olduğundan ata - anasının daima diqqət mərkəzində olub. Bacısı və qardaşı da hər zaman Emilə böyük hörmət və sevgi bəsləyiblər. Hal- hazırda 9-cu sinif şagirdi olan Emilə gələcəkdəki hədəflərini , seçmək istədiyi peşəni soruşduqda maraqlı fikirlər eşitdik ondan. O bildirdi ki," bəlkə də hamı ən rahat və asan peşə seçmək istəyir özünə. Amma Emil ciddi və məsuliyyətli bir işin altına girərək, ailəsinin onu yetişdirdiyi vətənpərvərlik ruhunu öndə tutaraq polis olmaq arzusundadır. Polislik çox vicdanlı və şərəfli peşədir." Onun bu yaşda belə ağıllı , qətiyyətli fikirlərindən sonra əmin olduq ki , gələcəyin ən yaxşı və bacarıqlı polislərindən biri ilə qarşı- qarşıya dayanmışıq sanki. İnandırırıq ki , həmişə belə gözəl düşüncələrlə ailəsinin başını uca edəcək.

Əliyeva Mahizər



İnsanın daxilindəki yaxşılıq - bu günəşdir. Övladlarınız arasında oğlanla qıza fərqi qoymayın, fərqi qoymaq lazım gəlsəydi, mən qızları üstün tutardım.

(Hz.Muhamməd s.ə.v.)

Evin ilk və tək qızı, böyük övladı olan Mahizər ailəsi ata və anası tərəfindən həmişə sevilib. Ata ilə qız övladı arasında fərqli bir bağ olur deyirlər. Bəlkə də buna görədir Mahizərin atasına olan bağlılığı və həddən artıq sevgisi. Ailədə gördüyü sevgi, hörmət və tərbiyyəni evdən kənar da ən gözəl şəkildə nümayiş etdirən Mahizər buna görə hamının rəğbətini qazanıb.

Mahizər Əliyeva Allahverdi qızı 2003-cü ildə oktyabrın 20-də paytaxt Bakıda anadan olub. Ailəsi hər zaman maddi və mənəvi olaraq Mahirənin arxasında dayanıblar. O uğur qazansın deyər çalışıblar. Atasını Allahverdi bəy sürücü işləməklə ailəsinin bütün ehtiyaclarını ödəyir. Anası isə evdar xanım olduğundan Mahizərin dərsləri və

tərbiyyəsi ilə xüsusi məşğul olurdu.

Mahizər məktəb həyatına 2009-cu ildə Kəlbəcər rayonu 20 sayılı tam orta məktəbdə başladı. 1-ci sinifdən başlayaraq dərslərini çox yaxşı oxuyan və əlaçı olan Mahizər tez bir zamanda müəllimlərinin və sinif yoldaşlarının rəğbətini qazanır. O, dərslərində bacarıqlı olmağı ilə yanaşı həm də rəsm çəkmək, rəqs etmək və musiqini də çox sevirdi.

4 nəfərlik bir ailədə böyüyən Mahizər hal hazırda 9 -cu sinifdə oxuyur. Onunla söhbətəşən zaman gələcək hədəflərini, məqsədini soruşduq. Mahizər bildirdi ki, ona dərslər deyən savadlı və mehriban müəllimlərdən ilham alaraq müəllim olmaq istəyir. Vətənpərvər, öz ana dilimizə olan sevgisindən bağlılığından danışan Mahizər azərbaycan dili və ədəbiyyat müəlliməsi olub, şagirdlərinə dilimizin incəliklərini, dərinliklərini öyrətmək yönündə iddialıdır. O düşünür ki, əsas olan həqiqətən istəmək və cəhd etməkdir. Belə olan halda hər zaman uğurlu olursan. İnandırıcı ki, Mahizərin həyat yolu hamar və uğur dolu olacaq.

Mahmudov Nicat



Kim əgər kömürçü yanından keçsə, Qayıtmaz üst-başı batmadan hissə. Ətirçi yanından keçərsə əgər, Üstündən - başından tökülər ənər. (Əbülqasım Firdovsi)

Bu şer parçası məhz Nicat üçün də keçərli idi. 2000-ci ildə mayın 21-də belə demək olarsa, kimyaçılar ailəsində doğulub Nicat. Ziyalı ailəsində doğulmağın verdiyi bir tərbiyyə ilə dürüst və mədəni uşaq kimi böyüyüb. Atasını AMEA-nın elmi tədqiqat Mikrobiologiya institutunda böyük elmi işçi kimi çalışıb. Anası isə 117 sayılı Kəlbəcər rayonu tam orta məktəbdə kimya müəlliməsi işləyir. Elə, Nicat özü də həmin məktəbdə 2007 - ci ildə 1-ci sinifə qədəm qoyub. Anasının da eyni məktəbdə işləməsi ilə bağlı olduğuna görə Nicat dərslərinə daima ikitqat daha çox güclə çalışıb. Bu əzmi və iradəsi ilə daima göz qabağında olub. 2018 - ci ildə məktəbi müvəffəqiyyətlə bitirir. Ailənin bütün üzvləri kimyaçı olduğuna və qardaşı da BDU - nun kimya fakültəsində təhsil aldığına görə hamı Nicatın da buna oxşar ixtisas seçəcəyini gözləyirdi. Amma o, DİM-in 2018-ci ildə ali məktəblərə qəbul imtahanında uğurlu nəticə göstərir və 322 balla BDU-nun Qazax filialının Pedoqoji fakültəsində Sosial iş ixtisasını seçir. Bu ixtisası niyə seçdiyini soruşanda cavabı çox

maraqlı oldu. Biz ilk öncə bu ixtisasın tam olaraq nəyi əhatə etdiyini soruşduq. Nicat bildirdi ki, "Sosial iş insanların onları əhatə edən mühitdə mümkün qədər daha yaxşı fəaliyyət göstərmələri üçün onlara yardım etməyə istiqamətlənmiş peşədir. Sosial iş ilə sosial işçilər məşğul olur. Sosial işçilər sosial planda müdafiə edilmiş təbəqələrə: yaşlılar, əlillər, ailə mühitindən məhrum olmuş uşaqlar, QİÇS-ə yoluxmuş insanlar, qanunla münafiqədə olan insanların maraqlarının təmin edilməsinə və hüquqlarının müdafiə edilməsinə yönəlmiş qanunverici aktların və dövlət proqramlarının hazırlanmasında yaxından iştirak edirlər." Və belə bir ixtisası seçdiyi üçün özü ilə qürur duyur. Çünki düşünür ki, cəmiyyətdə çox az insan başqalarının problemlərini həll etmək üçün işlər görür. Uşaqlıqdan bəri ətrafındakı insanlar, dost tanışlar və yaxınları ilə əlaqələri çox sıx və daimi olan Nicat bu işdə də uğur qazanacağına əmin-dir. Çünki insanlarla əlaqə yaratmaq və onları başa düşmək onun sanki hər zamankı peşəsidir. O sadəcə univərsitet illəri ərzində bu bilgiləri dəha da inkişaf etdirəcək.


"İnsanların seni tanımadıqlarından narahat olma, sen insanları tanımadığına görə narahat ol." Konfutsinin bu fikrini özünə prinsip götürən Nicat ətrafındakı bütün insanları yaxşı tanımaq istəyir.



TƏHSİL YENİLİKLƏRİ

Xüsusi buraxılış Oktyabr 2018-ci il (01)

Mən həmişə səninləyəm, Azərbaycan, Azərbaycan, Azərbaycan!



ÜMUMMİLLİ LİDER
HEYDƏR ƏLİYEV:

AMALI YARATMAQ, MƏRAMI QURMAQ,
MƏQSƏDİ XALQINA XİDMƏT ETMƏK OLAN
ULU ÖNDƏR



HEYDƏR ƏLİYEV
VƏ AZƏRBAYCAN
NİTQ MƏDƏNİYYƏTİ

Heydər Əliyev

NƏMƏZ VƏ ZAMAN



1923-1969





Təsisçi:
İsa Əkbərov

Baş redaktor:
Samir Əkbərov

Müxbirlər:
Vəfa Babayeva
Gülərə Mirzəyeva

"Təhsil yenilikləri"
qəzetinin
Xüsusi buraxılış

Ünvan: Azərbaycan
Respublikası
Bakı şəhəri, Mətbuat
prospekti
529-cu məhəllə
"Azərbaycan nəşriyyatı"
2-ci mərtəbə

Jurnal Redaksiyanın
kompüter mərkəzində
yığılıb, sahifələnilib,
çap olunmuşdur.

Tiraj - 500

Tel: 070-988-82-83
070-255-78-78